

ರಾಜ್ಯಗಳುದಿಸಲಿ ರಾಜ್ಯಗಳಲಿಯಲಿ !೫

ಕಳೆದ ತಿಂಗಳು ರಾಜ್ಯದ ಪಾಲಿಗೆ ಬಹಳ ಮಹತ್ವವಾಗಿತ್ತು. ಹೌದು, ನಾನು ನೂತನ ಸರ್ಕಾರದ ರಚನೆಯ ಸಲುವಾಗಿ ನಡೆದ ಸಾರ್ವತ್ರಿಕ ಚುನಾವಣೆಗಳ ಬಗ್ಗೆ ಪ್ರಸ್ತಾಪಿಸುತ್ತಿದ್ದೇನೆ. ಈ ಸಂಚಿಕೆ ಕೃಷಿ ಸೇರುವಷ್ಟರಲ್ಲಿ ಹೊಸ ಆಡಳಿತವನ್ನು ಹೊಂದಿರುತ್ತೇವೆ. ಚುನಾವಣೆಗಳು ಬರುತ್ತವೆ ಹೋಗುತ್ತವೆ, ಅದರೊಂದಿಗೆ ಆ ಕಾಲದ ವೈಷಮ್ಯ ಹಾಗೂ ಮುನಿಸುಗಳನ್ನು ಕೂಡ ಮರೆಯಲೇ ಬೇಕಾಗುತ್ತದೆ. ಈ ಸಂದರ್ಭದಲ್ಲಿ ರಾಷ್ಟ್ರ ಕವಿ ಕುವೆಂಪುರವರ ರೈತ ಗೀತೆ ನೆನಪಿಗೆ ಬರುತ್ತದೆ.

ಉಳುವಾ ಯೋಗಿಯ ನೋಡಲ್ವ, ಫಲವನು ಬಯಸದ ನೇವೆಯ ಹೂಜಿಯು, ಕರ್ಮವೇ ಇಹಪರ ನಾಥನವು. ಕಷ್ಟದೊಳಿನ್ನವ ದುಡುವನೆ ತ್ಯಾಜ್ಯ ಸೃಷ್ಟಿಯಮದೊಳಗವನೇ ಭೋಗ.

ಲೋಕದೊಳೇನೇ ನಡೆಯುತಲರಲ, ತನ್ನ ಕಾರ್ಯವ ಜಡನೆಂದೂ, ಹಾರಲ ಗದ್ದಗೆ ಮಕುಟಗಟು, ಮುತ್ತಿಗೆ ಹಾಕಲ ನೈಸಿಕರೈಲ, ಚಿತ್ತುಳುವುದನವ ಜಡುವಿದೆ ಇಲ್ಲ.....

ಏನೇ ಬದಲಾವಣೆಯಾಗಲಿ ಅನ್ನದಾತನು ಬಿತ್ತದೆ ಅನ್ನ ಗತಿಯಿಲ್ಲ, ಆತನಿಗೂ ಮತ್ತು ಉಳಿದವರೆಲ್ಲರಿಗೂ.

ಇದುವರೆಗಿನ ಮಳೆಗಳು ಹಾಗೂ ಹವಾಮಾನ ವರ್ತಮಾನಗಳು ಬರುವ ಮುಂಗಾರು ತುಂಬಾ ಆಶಾದಾಯಕವೆಂಬುದನ್ನು ಸೂಚಿಸುತ್ತವೆ. ಅನುಭವ ಹಾಗೂ ಆಧುನಿಕ ಕೃಷಿ ತಂತ್ರಜ್ಞಾನಗಳು ರೈತರ ನೆರವಿಗೆ ಬರುತ್ತವೆ. ಕಡಿಮೆ ಖರ್ಚಿನಲ್ಲಿ, ಉತ್ತಮ ಗುಣಮಟ್ಟದ ಬೀಜಗಳಿಂದ, ಲಭ್ಯವಿರುವ ನೀರಿನಲ್ಲಿಯೇ ಬೇಸಾಯ ಮಾಡಿ, ಬೆಳೆಗಳನ್ನು ಸೂಕ್ತ ರೀತಿಯಲ್ಲಿ ಸಂರಕ್ಷಿಸಿ, ಯುಕ್ತ ಪೋಷಕಾಂಶಗಳನ್ನು ಪೂರೈಸಿ, ಕೊಯ್ಲು ಮತ್ತು ಕೊಯ್ಲೋತ್ತರ ಕ್ರಮಗಳನ್ನು ಪಾಲಿಸುವುದರ ಮೂಲಕ ಮಾರುಕಟ್ಟೆಯಲ್ಲಿ ಉತ್ತಮ ಬೆಲೆ ಪಡೆಯುವಂತಾದರೆ ಸಾಕು. ಬೆಳೆದ ಮಾಲಿಗೆ ತಕ್ಕ ಬೆಲೆ ಸಿಗದೆ ಬೆಲೆಯೊಂದಿಗೆ ಉತ್ಪಾದಕನು ಕೂಡಾ ಕುಸಿದು ಹೋಗುತ್ತಿರುವ ಪ್ರಸಂಗಗಳು ಬರದಂತೆ ನೋಡಿಕೊಳ್ಳಬೇಕಾಗಿದೆ.

ಬರುವ ಮುಂಗಾರು ಹಂಗಾಮಿನಲ್ಲಿ ದ್ವಿಧಳ ಧಾನ್ಯಗಳು, ಸೂರ್ಯಕಾಂತಿ, ಸೋಯಾಅವರೆಗಳ ಬೇಸಾಯ ಕುರಿತಂತೆ ಹಾಗೂ ಪಶುಪಾಲನೆ ಮತ್ತು ಮೀನುಗಾರಿಕೆಗಳು ಕೃಷಿಕನಿಗೆ ನೆರವಾಗುವ ಬಗೆಯನ್ನು ವಿವರಿಸುವ ಲೇಖನಗಳು ಈ ಸಂಚಿಕೆಯಲ್ಲಿ ನಿಮ್ಮ ಮುಂದಿವೆ. ಕಷ್ಟಪಟ್ಟು ಕಾಯಕ ಮಾಡುತ್ತಿರುವ ಮತ್ತು ಯಶಸ್ವಿಯಾಗಿರುವವರ ಯಶೋಗಾಥೆಗಳು ಇವೆ. ಪರಿಸರ ಸಂರಕ್ಷಣೆ ನಮ್ಮೆಲ್ಲರ ಹೊಣೆ. ವೃಕ್ಷಗಳು ಪರಿಸರದ ಮೇಲೆಯೂ ಪರಿಣಾಮ ಬೀರುತ್ತವೆ ಎಂಬ ಚಿಂತನೆಯ ಲೇಖನವನ್ನು ಪ್ರಕಟಿಸಲಾಗಿದೆ. ಓದುಗರ ಅನುಭವ ಮತ್ತು ಅನಿಸಿಕೆಗಳು ಪ್ರತಿಕ್ರಿಯೆಯ ರೂಪದಲ್ಲಿ ಪತ್ರಿಕೆಗೆ ತಲುಪಿದಲ್ಲಿ ಸಂತಸವಾಗುತ್ತದೆ. ಎಂದಿನಂತೆ ಓದುಗರ ಟೀಕೆ, ಟಿಪ್ಪಣಿ, ಸಲಹೆ ಮತ್ತು ಅನಿಸಿಕೆಗಳನ್ನು ಪತ್ರಿಕೆಗೆ ತಿಳಿಸಲು ಸ್ವಾಗತವಿದೆ.

ವಂದನೆಗಳೊಂದಿಗೆ,

ಸಂಪಾದಕ